

زنجیروی ماسینناسی

زنجیره‌ی مه‌سیحناسی

(به‌شی‌یه‌که‌م) نبوئه‌ته‌کان‌ده‌رباره‌ی‌هاتنی‌مه‌سیح

له‌نه‌وه‌ی‌ئیس‌رائیلی‌دا

بِسْمِ اللَّهِ الرَّحْمَنِ الرَّحِيمِ

خوای‌گه‌وره‌ده‌رباره‌ی‌باس‌و‌خواسی‌پیغه‌مبه‌ران‌ئه‌فه‌رموئیت:

﴿لَقَدْ كَانَ فِي قَصَصِهِمْ عِبْرَةً لِأُولِي الْأَلْبَابِ...﴾ (یوسف)

واته: "به‌راستی‌له‌سه‌رگوزه‌شته‌و‌به‌سه‌رهاتی‌پیغه‌مبه‌ران‌په‌ندو

ناموژگاری‌هه‌یه‌بو‌که‌سانی‌ژیرو‌هو‌شمه‌ند."

به‌گشتی‌چیرو‌کی‌پیغه‌مبه‌ران‌دوو‌وانه‌ی‌گه‌وره‌ی‌تیدا‌یه؛

یه‌که‌م: گیارانه‌وه‌ی‌میژووی‌پیغه‌مبه‌ران‌وه‌کو‌خوی‌و‌به‌ده‌رخستی

گه‌وره‌یی‌پیغه‌مبه‌ران.

دووهم: ئه‌و‌چیرو‌کانه‌ی‌که‌له‌پا‌بردوودا‌روویان‌داوه‌له‌دا‌هاتوودا

هاوشی‌وه‌ی‌ئه‌وانه‌روو‌ده‌ده‌نه‌وه.

به‌نی‌ئیس‌رائیل‌چاوه‌رپی‌هاتنی‌مه‌سیح‌بوون:

گومانی‌تیدا‌نیه‌نه‌وه‌ی‌ئیس‌رائیل‌هه‌تا‌هاتنی‌عیسا (عَلَيْهِ السَّلَام) چاوه‌رپی

ده‌رکه‌وتنی‌سئ‌که‌سایه‌تیا‌ن‌ده‌کرد؛ ئه‌وانیش‌بریتی‌بوون‌له:

1. دابه‌زینی پیغهمبه‌رئیلیا [ئه‌لیاس] له ئاسمانه‌وه.

2. هاتنی مه‌سیحی چاوه‌روانکراوی ئیسراییلی.

3. هاتنی پیغهمبه‌رئیکی (هاوشیوهی موسا عليه السلام).

جووله‌که‌کان که چاوه‌رئ بوون "ئیلیا" له ئاسمانه‌وه بیته خواره‌وه، ئینجا مه‌سیحیکی رزگارکه‌ر بیته؛ ئا له‌و کاته‌دا عیسای کورپی مه‌ریه‌م هات و وتی: من ئه‌و مه‌سیحه‌م که ئیوه چاوه‌رئ ده‌که‌ن. جووله‌که‌کانیش وتیان: باشه ئه‌گه‌ر تۆ ئه‌و مه‌سیحه‌ی! ئه‌ی بۆچی "ئیلیا" له ئاسمانه‌وه نه‌هاتۆته خواره‌وه؟! عیسا پئی فهرموون: هیچ که‌س له ئاسمان نایاته خواره‌وه، به‌لکو مه‌به‌ست له هاتنه خواره‌وهی "ئیلیا" هاتنی یه‌حیا‌یه، واته: یۆحه‌ننای خه‌لک له ئاوه‌لکیش.

به‌مه جووله‌که‌کان زۆر تووره‌ بوون و وتیان ئه‌م عیسایه ته‌حریفی ده‌قی پیروزی کردووه و ده‌بیته له خاچ بدریته بۆ ئه‌وه‌ی مه‌لعون بیته (په‌نا به‌ خوا)

له ئینجیلی مه‌تتا دا هاتووه، مه‌سیح فهرمووی: "شه‌ریعه‌ت و هه‌موو پیغهمبه‌ران، تا هاتنی یه‌حیا پیشبینیان کردووه. 14 ئه‌گه‌ر بپروا ده‌که‌ن، ئه‌م "یه‌حیا" یه‌ ئه‌و "ئه‌لیاس" یه‌ که چاوه‌رئ

گه‌رانه‌وه‌ی ده‌کریّت. 15 نه‌وه‌ی گوئی هه‌یا بو گوئی گرتن با گوئی بگری؟! (مه‌تتا 11 : 13-15)

ئه‌گه‌ر ئیستا له خۆمان پرسین ئایا ئه‌گه‌ر ئیمه بووینایه به‌وه‌لامه‌ی مه‌سیح قایل ده‌بووین له کاتی‌کدا ئه‌لیاس دانه‌به‌زیوه!! که‌چی عیسا بانگه‌شه‌ی مه‌سیح بوون ئه‌کات!! یاخود ئیمه‌ش پالپشتی ئه‌وزانایانه‌ی جووله‌که‌مان ده‌کرد که مه‌سیحیان کافر کرد و داویان له ده‌سه‌لاتداران کرد له خاچ بدریّت!! ئه‌ی له خۆمان پرسین: ئایا ئه‌مان توانی قبوئی ته‌ئویله‌که‌ی بکه‌ین کاتی‌ک هه‌موو چاوه‌روانی دابه‌زینی پیغه‌مبه‌ری‌کن له ئاسمانه‌وه به‌لام عیسا فه‌رمووی: مه‌به‌ست له دابه‌زینی ئه‌و پیغه‌مبه‌ره هاتنی یه‌حیا‌یه!!!

باشه، ئه‌گه‌ر ئه‌م‌رۆ هاوشیوه‌ی ئه‌م چیرۆکه دووباره بیته‌وه، واته: ئه‌گه‌ر ئیستا که‌سی‌ک بیته‌ بلیت: من ئه‌و مه‌سیحه‌م که چاوه‌رێ ده‌که‌ن له ئاسمانه‌وه بیته خواره‌وه؟؟ ئایا خه‌لکی باوه‌ر ده‌که‌ن؟؟؟

زنجیره‌ی مه‌سیحناسی

(به‌شی دووهم) له‌دایکبوونی مه‌سیح به‌بئی باوک

بِسْمِ اللّٰهِ الرَّحْمٰنِ الرَّحِیْمِ

قورئانی پیروژ فه‌رمانمان پئی ده‌کات که هه‌ر که‌سه‌و به‌ناوی باوکییه‌وه بانگ بکه‌ین، ته‌نانه‌ت ئه‌و که‌سانه‌ی که له رابردوودا کرا بوون به (تَبَّی)، واته که‌سیک رۆله‌ی که‌سیکی تر به‌خیو بکات؛ ئه‌و نابیت ناوی باوکی که‌سه به‌خیو کراوه‌که بگۆرن. ئه‌وه‌تا قورئانی پیروژ ده‌فه‌رمویت: ﴿ادْعُوهُمْ لِآبَائِهِمْ هُوَ اَقْسَطُ عِنْدَ اللّٰهِ...﴾، واته: "ئه‌و کورانه به‌ناوی باوکی خۆیانه‌وه ناویان به‌رن و بانگیان بکه‌ن، ئه‌وه په‌سه‌نده لای خوا" (ته‌فسیری ئاسان)

به‌لام کاتیک باسی عیسا دیته پیشه‌وه؛ خوای گه‌وره به‌رده‌وام به عیسا‌ی کورپی مه‌ریه‌م ﴿عِيسَى ابْنُ مَرْيَمَ﴾ باسی ده‌کات؛ بۆیه ئه‌گه‌ر عیسا باوکی هه‌بوایه ئه‌وا بیگومان قورئانی پیروژ باسی باوکی عیسا‌ی ده‌کرد... یان لانی که‌م به‌ناوی دایکییه‌وه باسی نه‌ده‌کرد.

هه‌روه‌ها قورئانی پیروژ له‌ باسی مه‌سیحدا ده‌فه‌رمویت: ﴿وَإِنَّهُ لَعِلْمٌ لِّلسَّاعَةِ﴾، گروپیک له (یه‌هوود) به‌ناوی (الصّدّوقیین) باوه‌ریان به قیامه‌ت نه‌بوو بۆیه له دایک بوونی مه‌سیح "به‌بئی باوک" به‌لگه‌ بوو بۆیان له‌سه‌ر هه‌بوونی قیامه‌ت، وه‌کو له ئینجیلی (مه‌رقۆس 12 :

27_18) دا ئاماژه‌ی پیکراوه: "ئینجا هه‌ندی له سه‌دوقیه‌کان که باوه‌ر به زیندوو بوونه‌وه ناکه‌ن، ئی هاتنه پێشه‌وه و پرسیاران ئی کرد.....".

هه‌روه‌ها وه‌کو پێشتر وتمان به‌نی ئیسپرائیل چاوه‌رێ بوون له‌ دوای هاتی مه‌سیح پێغه‌مبه‌ریکی هاوشیوه‌ی موسا بێت؛ وه‌ ئه‌و پێغه‌مبه‌ره له‌ دوای مه‌سیحه‌وه دیت؛ بۆیه له‌ دایک بوونی مه‌سیح به‌ بێ باوک به‌لگه‌ بوو له‌سه‌ر ئه‌وه‌ی چیت پێغه‌مبه‌ر له‌ نه‌وه‌ی ئیسپرائیل نایه‌ت، به‌لکو پێغه‌مبه‌ری داها‌توو که‌ هاوشیوه‌ی موسایه له‌ نه‌وه‌ی ئیسماعیل ده‌بێت.

هه‌روه‌ها له‌ ئایه‌تیکی تر دا له‌ سوره‌تی (مریم) له‌ باسی مه‌سیح دا ده‌فه‌رمویت: ﴿وَلَنَجْعَلُهَا آيَةً لِلنَّاسِ﴾ واته: "بۆ ئه‌وه‌ی بیکه‌ین به‌ نیشانه‌یه‌ک بۆ خه‌لکی". که‌واته له‌ دایک بوونی مه‌سیح به‌ بێ باوک له‌ رابردوودا به‌لگه‌ بووه بۆ بوونی قیامه‌ت یان به‌لگه‌ بووه بۆ پچرانی وه‌حی له‌ نه‌وه‌ی ئیسپرائیل.

له‌ کۆتاییدا پیم باشه‌ وه‌لامی ئه‌و گومانه‌ بده‌مه‌وه که‌ مه‌سیحیه‌کان ده‌لێن: ته‌نها عیسا به‌ بێ باوک له‌ دایک بووه؛ ئه‌وه‌ش به‌لگه‌یه‌ له‌سه‌ر ئه‌وه‌ی عیسا کو‌ری خوايه (په‌نا به‌ خوا)

وهلام: ئەگەر له دایک بوونی مه‌سیح بێ باوک ئەوه بسه‌لمینێ کوری
خوایه!!! خۆیه‌که‌م مرۆف که دروست بوو نه دایکی هه‌بوو نه
باوک، ئایا ئەویش کوری خوایه؟؟!!! (په‌نا به‌خوا)

قورئانی پیرۆز پیمان ده‌فهرمویت نموونه‌ی عیسا وه‌کو نموونه‌ی
ئاده‌م وایه، هه‌ر که‌سی‌کیش نموونه‌ی هه‌بیت؛ که‌واته‌ ته‌نها نیه‌ له
سیفه‌ته‌که‌یدا که‌ بێ باوکییه:

﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ
كُنْ فَيَكُونُ﴾، واته: "به‌راستی وینه‌ی (دروست بوونی) عیسا لای خوا
وه‌ک وینه‌ی ئاده‌م وایه که‌ دروستی کرد له‌ گ‌ل له‌ پاشان پێ وت:
به‌ه، ئەویش بوو." (ته‌فسیری پوخته‌ی قورئان)

زنجیره‌ی مه‌سیحناسی

(به‌شی سییهم) قسه‌کردنی مه‌سیح له منالیدا

بِسْمِ اللَّهِ الرَّحْمَنِ الرَّحِيمِ

له‌گه‌ل ئه‌وه‌ی مه‌سیحیه‌کان موباله‌غهی زۆر ده‌که‌ن له وه‌سفی مه‌سیحدا (ﷺ)، به‌لام ئه‌وان باوه‌ریان وا نییه که مه‌سیح (ﷺ) به منالی قسه‌ی کرد بی‌ت، به‌لکو به پئی ئینجیلی لوقا مه‌سیح (ﷺ) یه‌که‌مجار که له‌گه‌ل مامۆستایان و شاره‌زایانی جووله‌که‌دا قسه‌ی کرد ته‌مه‌نی 12 سأل بوو، له‌و کاته‌دا به‌ جوړیک قسه‌ی کرد که مامۆستا‌کانی سه‌رسام کرد، به‌لام ئه‌و کات به‌ هیچ شی‌وه‌یه‌ک باسی پی‌غه‌مبه‌رایه‌تی نه‌کرد... کاتی‌ک مه‌ریه‌م و یوسفی دارتاش عیسیان هی‌نا بوو بو‌ قودس له‌وئ لیبیان بزر بوو: "46 دوا‌ی سی‌ پۆژ‌گه‌ران له‌ په‌رست‌گادا دۆزیا‌نه‌وه، سه‌یریا‌ن کرد دانیشه‌تووه له‌نیوان مامۆستایانی شه‌ریعه‌ت، گوئی بو‌ راگرتوون و پرسیا‌ریان لی ده‌کات. 47هه‌موو ئه‌وانه‌ی گوئیان لی بوو، سه‌رسام بوون له‌ تی‌گه‌یشتن و وه‌لام‌دانه‌وه‌ی..." (ئینجیلی لوقا 2 : 46_47)

به‌لام جاری دووه‌م مه‌سیح (ﷺ) ته‌مه‌نی ببوو به‌ 32 سأل کاتی‌ک به‌ جوړیکی ناوازه قسه‌ی له‌گه‌ل کردن و پی‌غه‌مبه‌رایه‌تی خوی پئ راگه‌یاندن (ئینجیلی لوقا 21).

به‌لام زۆر به‌ی راقه‌کارانی قورئانی پیروژ باوه‌ریان وایه که مه‌سیح (علیه‌السلام) به منائی قسه‌ی کردوو له کاتی‌کدا که شیره‌خۆره بووه!! به‌لگه‌شیان ئەم چەند نایه‌ته‌یه که له سوپه‌تی (مریم) دا ده‌فه‌رمویت:

﴿فَأْتَتْ بِهِ قَوْمَهَا تَحْمِلُهُ قَالُوا يَا مَرْيَمُ لَقَدْ جِئْتِ شَيْئًا فَرِيًّا (27)﴾

جا مه‌ریه‌م له‌گه‌ڵ مه‌سیحدا هاته‌وه بۆلای که‌س و کاره‌که‌ی و مه‌سیحی هه‌لگرتیوو خزمه‌کانی وتیان: ئە‌ی مه‌ریه‌م به‌پاستی شتیکی زۆر خراب و ئابرو به‌رت کردوو.

لی‌به‌دا وشه‌ی ﴿تَحْمِلُهُ﴾ ده‌کریت به واتای هه‌لگرتنی ماددی بی‌ت، واته: مه‌ریه‌م مه‌سیحی کردبیته باوه‌ش، هه‌روه‌ها ده‌کریت به واتای مه‌عنه‌وی بی‌ت، واته: مه‌ریه‌م بیروباوه‌ری مه‌سیحی هه‌لگرت بی‌ت و مه‌ریه‌م پشتیوانی مه‌سیحی کرد بی‌ت... قورئانی پیروژ وشه‌ی (حمل)ی به‌م واتایه به‌کاره‌یناوه و له باسی ئە‌هلی کیتاب ده‌فه‌رمویت: ﴿مَثَلُ الَّذِينَ حُمِلُوا التَّوْرَةَ ثُمَّ لَمْ يَحْمِلُوهَا...﴾ (الجمعة) واته: "نموونه‌ی ئە‌وانه‌ی ته‌وراتیان پیدراو ته‌کلیفکران کاری پێبکه‌ن، ﴿ثُمَّ لَمْ يَحْمِلُوهَا﴾ پاشان هه‌لیان نه‌گرت، واته: کاریان پێ نه‌کردو که‌لکیان لێ وهر نه‌گرت وه‌ک...".

جا بۆ ئه‌وه‌ی بزاین و شه‌ی ﴿تَحْمِلُهُ﴾ به‌کام واتایه‌یان هاتوو، له‌ ئایه‌ته‌کانی دواتر ئه‌مه‌مان بۆ روون ده‌بێته‌وه‌.

﴿يَأْخُذَتَّ هَارُونَ مَا كَانَ أَبُوكَ أَمْرًا سَوْءٍ وَمَا كَانَتْ أُمُّكَ بَغِيًّا (28)﴾

جووله‌که‌کان به‌ گالته‌جارییه‌وه‌ به‌ مه‌ریه‌میان وت: ئه‌ی خوشکی هاروون!!، تۆ نه‌ باوکت که‌سیکی خراپ و شه‌روال پيس بووه، نه‌ دایکیشته‌ ئافره‌تیکی داوین پيس!!، که‌واته: مه‌به‌ستیان ئه‌وه‌ بووه ئه‌ی مه‌ریه‌م تۆ (داوینپیسیت کردوه) له‌ کاتیکیدا دایک و باوکت به‌و جووره‌ نه‌بوون.

له‌ شه‌رعدا ئه‌گه‌ر که‌سیک ناوی که‌سیک بزپینیت و تۆمه‌تی داوین پيسی بداته‌ پالی (القذف)؛ ئه‌وا ده‌بیت که‌سه‌که‌ 80 جه‌لدی لی بدریت مه‌گه‌ر چوار شاهیدی هه‌بیت... لی‌ره‌دا جووله‌که‌ راسته‌وخۆ به‌ مه‌ریه‌میان نه‌ وت داوینپيس، به‌لکو به‌شیوه‌یه‌کی ناراسته‌وخۆ قسه‌که‌یان کرد.

ئا له‌و کاته‌دا که‌ جووله‌که‌ گالته‌یان به‌ مه‌ریه‌م ده‌کرد و تۆمه‌تیان دایه‌پالی، مه‌ریه‌م ئاماژه‌ی بۆ مه‌سیح کرد:

﴿فَأَشَارَتْ إِلَيْهِ قَالُوا كَيْفَ نُنَكِّمُ مَنْ كَانَ فِي الْمَهْدِ صَبِيًّا (29)﴾

جا مه‌ریه‌م ئیشاره‌یه‌تی بۆ مه‌سیح کرد، ئه‌وانیش به‌ گالته‌جارییه‌وه‌ وتیان: چۆن قسه‌ له‌گه‌ل منایکیدا بکه‌ین که‌ له‌ بيشکه‌دایه‌!

﴿قَالَ إِنِّي عَبْدُ اللَّهِ آتَانِيَ الْكِتَابَ وَجَعَلَنِي نَبِيًّا (30)﴾

مه‌سیح وتی: به‌راستی من به‌نده‌ی خوام، و په‌راوی پیدوم و کردوومی به پیغهمبه‌ر.

له‌م نایه‌ته‌وه پروون ده‌بیته‌وه نه‌و کاته‌ی که مه‌سیح قسه‌ی کردووه پیغهمبه‌ر بووه، وه گومانی تیدا نیه که منالی سهر بیشکه نابیت به پیغهمبه‌ر، بویه مه‌به‌ست له وشه‌ی ﴿تَحْمِلُهُ﴾ واتای هه‌لگرتنی فکری و مه‌عنه‌ویه، جا نه‌گهر پیرسین بوجی خوی گه‌وره نه‌م وشه‌یه‌ی به‌کاره‌یناوه؟

وه‌لام: چونکه ئینجیل تۆمه‌ت ده‌داته‌پال مه‌ریه‌م گوایه باوه‌ری به مه‌سیح نه‌بووه!!! وه‌کو ده‌لپت: "31دوای نه‌وه دایک و براکانی عیسا هاتن، له‌ده‌ره‌وه وه‌ستان و ناردیان به شوپتی. 32له‌و کاته‌دا خه‌لکیکی زۆر له‌ده‌وره‌ری دانیشتبوون، یه‌کێ هات پپی وت: (ئه‌وه‌تا دایکت و براکانت له‌ده‌ره‌وه راوه‌ستان بانگت ده‌که‌ن). 33عیساش وتی: (دایکم کپیه و براکانم کپن؟) 34ئینجا سه‌یریکی ئه‌وانه‌ی کرد که له‌ده‌وره‌پشتی دانیشتبوون و وتی: (ئائه‌مانه‌ن دایک و برای من، 35هه‌ر که‌سێ به‌خواستی خودا هه‌لسوکه‌ت بکات، نه‌و برا و خوشک و دایکمه‌)". (ئینجیلی مه‌رقۆس: 3 : 31-35)

که‌واته به پیی ئەم ده‌قه بیټ مه‌ریه‌م باوه‌ری به مه‌سیح نه‌کردوووه و پشتیوانی نه‌بووه و به‌خواستی خوا هه‌لسوکه‌تی نه‌کردوووه. به‌لام قورنایی پیروژ ئەم تۆمه‌ته‌ی ئینجیل رەت ده‌کاته‌وه و مه‌ریه‌م به باوه‌ردار هه‌ژمار ده‌کات.

﴿وَجَعَلَنِي مُبَارَكًا أَيْنَ مَا كُنْتُ وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا﴾
(31)

وه پیروژو فه‌رداری کردووم له هه‌ر جیگایه‌کدا بم و فه‌رمانی پێداوم به نوێژ کردن و به زه‌کات دان هه‌تا له ژياندام وزیندووم.

له‌م ئایه‌ته‌شه‌وه به‌روونی ده‌رده‌که‌وێت که مه‌سیح منائی ناو بی‌شکه نه‌بووه، به‌لکو به پیی خۆی ده‌رپۆشت و خوای گه‌وره فه‌رمانی پیکردوووه که نوێژ بکات و زه‌کاتیش بدات.

﴿وَبَرًّا بِوَالِدَتِي وَلَمْ يَجْعَلْنِي جَبَّارًا شَقِيًّا﴾ (32)

کردوومی به رۆله‌یه‌کی چاکه‌کارو گوێراپه‌ل بو‌دایکم، نه‌شی کردووم به مل هوپێکی [زۆردار] به‌د ره‌فتار.

له‌م ئایه‌ته‌ پیرۆزانه‌وه ده‌رکه‌وت مه‌سیح (عَلَيْهِ السَّلَام) به منائی قسه‌ی نه‌کردوووه... به‌لام هه‌ندی له موسوڵمانان ئایه‌تیکی تر به به‌لگه ده‌هیننه‌وه و ده‌لێن: ئەم ئایه‌ته‌ باسی موعجیزه‌ی مه‌سیح ده‌کات که

به منائی قسه‌ی کردووہ: ﴿وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ﴾ (46) آل عمران

منیش ده‌پرسم: گریمان وشه‌ی (المهد) لیره‌دا واتای منائی ناویشکه بیّت و موعجیزه بیّت! باشه، ئایا قسه‌کردنی مه‌سیح له ته‌مه‌نی (الکهل) دا دیسانه‌وه موعجیزه‌یه؟! (الکهل) ته‌مه‌نی 33 بو 50 سألّیه.

بویه بیگومان ئەم ئایه‌ته باسی موعجیزه‌ی قسه‌کردنی مه‌سیح ناکات، به‌لکو باسی ئەوه ده‌کات که مه‌سیح له سه‌ره‌تاکانی ژیانیدا به‌رده‌وام به جوړیکی ناوازه و سه‌رسورپه‌ینه‌ر قسه‌ی کردووہ... بویه ئایه‌ته‌که باسی جوړی قسه‌ی مه‌سیح ده‌کات نه‌ک خودی قسه‌که‌ی.

هه‌روه‌ها وته‌یه‌کی مه‌شهور هه‌یه ده‌ئیت: "اطلبوا العلم من المهد الى اللحد". داوای زانست بکه یان به‌دوای زانست دا بگه‌رئ هه‌ر له سه‌ره‌تای ژیانته‌وه تا مردن.... لیره‌دا هیچ که‌س نالّیت: به‌دوای زانستدا بگه‌رئ له وکاته‌وه‌ی که له ناویشکه‌دایت!!!!

زنجیره‌ی مه‌سیحناسی

(به‌شی چواره‌م) زیندوو‌کردنه‌وه‌ی مردوو

بِسْمِ اللَّهِ الرَّحْمَنِ الرَّحِيمِ

قورئانی پیرزودا باسی دوو جوړ مردن ده‌کات:

یه‌که‌م: مردنی حه‌قیقی، واته‌ ده‌رچوونی رُوح له‌ جه‌سته.

دووهم: مردنی رووحانی، واته: پچرانی په‌یوه‌ندی مرؤف له‌گه‌ل
خوادا.

به‌پړزان، زیندوو‌کردنه‌وه‌ی مردوو حه‌قیقیه‌کان ته‌نھا کاری خوای
گه‌وره‌یه.. هیچ که‌سیک ناتوانیت مردوو زیندوو بکاته‌وه، فه‌رموون
با بزاین قورئانی پیرزچی ده‌فه‌رمویت:

﴿اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُمِيتُكُمْ ثُمَّ يُحْيِيكُمْ هَلْ مِنْ
شُرَكَائِكُمْ مَنْ يَفْعَلُ مِنْ ذَلِكَُمْ مِنْ شَيْءٍ سُبْحَانَهُ وَتَعَالَىٰ عَمَّا
يُشْرِكُونَ﴾ (الروم 40) واته: "خوای زاتیکه ئیوه‌ی به‌دی هی‌ناوه له
پاشان رُوزی پې داون دواتر ده‌تان مریتنی له پاشان زیندوو‌تان
ده‌کاته‌وه ئایا هیچ یه‌ک له‌وه‌اوبه‌شانه‌ی بو‌خواتان دانه‌نا هه‌یه
هیچ شتی له‌وانه (ی‌خوا) بکات پاک‌ی و به‌رزی بو‌خوا له‌وه‌ی نه‌وان
ده‌یکه‌نه‌ه‌اوبه‌شی".

﴿هُوَ يُحْيِي وَيُمِيتُ وَإِلَيْهِ تُرْجَعُونَ﴾ (یونس 56)، واته: "ئه‌و (خوایه) ده‌ژنییت و ده‌مرنییت و هه‌ر بۆ لای ئه‌و ده‌گه‌رینرینه‌وه له رۆژی دوااییدا".

﴿رَبِّ الَّذِي يُحْيِي وَيُمِيتُ...﴾ (البقرة 258)، واته: "په‌روه‌ردگاری من ئه‌و زاته‌یه ژیان ئه‌داو ژیان ده‌ستینئ..".

﴿فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْآخَرَىٰ﴾ (الزمر 42)، واته: "ئینجا ئه‌و (گیانانه) راده‌گرئ برپاری مردنی داوه وه ئه‌وانی تر به‌ره‌لا ده‌کات".

﴿وَحَرَامٌ عَلَىٰ قَرْيَةٍ أَهْلَكْنَاهَا أَنَّهُمْ لَا يَرْجِعُونَ﴾ (الأنبياء 95)، واته: "وه حه‌رامه و ناشئ (گه‌رانه‌وه) بۆ خه‌لکی ئاوه‌دانی و شارێک که له ناومان بردوون بئگومان ئه‌وان جارێکی تر ناگه‌رینه‌وه بۆ دنیا".

﴿ثُمَّ إِنَّكُمْ بَعْدَ ذَلِكَ لَمَيِّتُونَ﴾ (*) ثُمَّ إِنَّكُمْ يَوْمَ الْقِيَامَةِ تُبْعَثُونَ ﴿ (المؤمنون 15 - 16)، واته: "پاشان به‌راستی ئیوه له‌دوای ئه‌وه هه‌مووتان ده‌مرن (*) له‌پاشان بئگومان ئیوه له‌ رۆژی دوااییدا زیندوو ده‌کرینه‌وه".

دوای ئه‌م ئایه‌ته په‌رۆزانه ئیتر دُنیا ده‌بینه‌وه که هه‌یج پێغه‌مبه‌رێک مردووی حه‌قیقی زیندوو نه‌کردۆته‌وه، به‌لکو پێغه‌مبه‌ران له‌ کاتی‌کدا

رەوانە دەکرین کە خەڵکی لەلایەنی رۆوحانییەوه سەرگەردان بن و
وێه‌کو مردوو بن...

بێگومان پێش هاتنی ئایینی پیرۆزی ئیسلام خەڵکی سەرگەردان بوون
و مردوو بوون بەلام خوای گەوره بەهۆی قورئانەوه زیندووی
کردنەوه، ئەو هەتا خوای گەوره نمونە‌ی بێ باوهر و باوهردارمان بۆ
باس دەکات: ﴿أَوَمَنْ كَانَ مَيْتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي
النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا كَذَلِكَ زُيِّنَ لِلْكَافِرِينَ
مَا كَانُوا يَعْمَلُونَ﴾ (الأنعام: 122)، واتە: "ئایا کەسێک کە مردوو (بێ
باوهر) بێت و ئێمە زیندوویمان کردەوه و رۆوناکیە کمان بۆ فه‌راهەم
هێنا (کە قورئانە) بەهۆی ئەو هەوه لەناو خەڵکیدا دەگەرێ و دەپروات
ئایا وەك ئەوه وایه کە لەناو تاریکستانیکدا بێت کە بەهێچ جووری
دەرچوونی نیه لێی به‌و شیوه‌یه رازینراوه‌ته‌وه بۆ بێ پروایان ئەو
کرده‌وه خراپانە‌ی ده‌یان کرد؟"

خوای گەوره فه‌رمانمان پێ دەکات کە وه‌لامی بانگه‌وازه‌کە‌ی
بده‌ینه‌وه بۆ ئەوه‌ی زیندوو بینه‌وه، ئەو هەتا به‌ ده‌قی قورئان پێغه‌مبەر
(ﷺ) باوهرداران زیندوو ده‌کاته‌وه: ﴿يَا أَيُّهَا الَّذِينَ آمَنُوا اسْتَجِيبُوا لِلَّهِ
وَلِلرَّسُولِ إِذَا دَعَاكُمْ لِمَا يُحْيِيكُمْ...﴾ (الأنفال: 24)، واتە: "ئە‌ی ئەو
کە‌سانە‌ی پرواتان هێناوه‌ وه‌لامی خواو پێغه‌مبەر بده‌نه‌وه کاتێک کە
بانگتان ده‌کەن بۆ لای ئەو (ئایینه‌ی) کە زیندووتان ده‌کاته‌وه..."

بۆیه؛ هه‌موو پێغه‌مبه‌ران مردووی پووحانیان زیندووکردۆته‌وه، به‌لام ئه‌وانه‌ی که ده‌لێن: مه‌سیح مردووی حه‌قیقی زیندووکردۆته‌وه ئه‌وان که‌وتوونه‌ته ژێر کاریگه‌ری باوه‌ری مه‌سیحیه‌کانه‌وه... خۆ ئه‌گه‌ر دروست بوایه مردووی حه‌قیقی بگه‌رێته‌وه بۆ ئه‌م دونیایه؛ ئه‌وا بێگومان پێغه‌مبه‌رمان محمد (ﷺ) زۆربه‌ی هاوه‌ڵ و باوه‌رداران زیندوو ده‌کرده‌وه.

زنجیره‌ی مه‌سیحناسی

(به شی پینجه‌م) له‌خاچدانی مه‌سیح (العلیلا)

له‌تپروانیه‌جیاوازه‌کانه‌وه

بِسْمِ اللَّهِ الرَّحْمَنِ الرَّحِيمِ

دوای ئه‌وه‌ی جووله‌که‌کان چاوه‌رپۆ بوون ئیلیا له‌ئاسمان بیته
خواره‌وه‌ئینجا مه‌سیح بیته... به‌لام ئه‌وه‌بوو ئیلیا له‌ئاسمانه‌وه
دانه‌به‌زی و عیسای کورپی مه‌ریه‌م رایگه‌یاند: ئه‌و "مه‌سیحی
چاوه‌روانکراو" ی به‌نی ئیسپرائیله‌و ئیلیاش له‌ئاسمانه‌وه‌دانا به‌زیت!!
ئیتیر جووله‌که‌کان زۆر تووره‌بوون و عیسایان به‌که‌سیکی
چه‌واشه‌کار له‌قه‌له‌مدا و داوایان له‌ده‌سه‌لاتدارانی رۆمانی کرد که
به‌توندترین شیوه‌سزای عیسا بدن... هه‌لبه‌ته‌توندترین شیوه
سزاش ئه‌وه‌یه: به‌له‌خاچدان بیکوژن و نه‌فره‌تی خوا بباریت
به‌سه‌ریدا.. له‌کتیپی پیرۆزدا هاتووه: " 23...هه‌ئواسراو له‌سه‌ر دار
[له‌خاچدراو] له‌لایه‌ن خواوه‌نه‌فره‌ت لی کراوه" (وته‌کان [التثنیه])
(21 : 23).

جووله‌که باوه‌ریان وایه: عیسا مه‌سیحی راسته‌قینه نه‌بووه؛ چونکه ئەوان توانیان له‌سه‌ر خاچ بیکوژن و خوای گه‌وره‌ش نه‌فره‌تی خوئی رژاندوو به‌سه‌ر عیسادا (په‌نا به‌خوا).

هه‌رچی مه‌سیحیه‌کانه، ئەوانیش باوه‌ریانوایه که مه‌سیح له‌خاچدراوه و نه‌فره‌تی خوا داباریوه به‌سه‌ریدا! (په‌نا به‌خوا) به‌لام ئەمان ده‌لین: مه‌سیح خوئی بو‌ئوه هاتوو که خوئی بکات به‌فیدا بو‌هه‌موو مرؤفایه‌تی؛ چونکه ئەوان ده‌لین: مرؤف تاوانی له ئاده‌مه‌وه بو‌ماوه‌ته‌وه، تا ئەو کاته‌ی مه‌سیح خوئی کرد به‌فیدا بو‌مان، پۆلس له‌نامه‌یه‌کیدا ده‌لێت: "13 مه‌سیح ئیمه‌ی له‌نه‌فره‌تی شه‌ریعت کرپیه‌وه، به‌وه‌ی له‌پیناوماندا بووه نه‌فره‌ت - چونکه نووسروه: ﴿هه‌ر که‌سیک له‌سه‌ر دار هه‌لبواسریت نه‌فره‌ت لی کراره‌﴾. 14 تاکو له‌عیسای مه‌سیحدا به‌ره‌که‌تی ئیبراهیم بو‌نه‌ته‌وه‌کان بێت، بو‌ئوه‌ی به‌هۆی باوه‌ر به‌لینی رۆحی پیرۆز به‌ده‌ست به‌پینین". (نامه‌ی پۆلۆش بو‌کلێساکانی گه‌لاتیا 3 : 13-14)

به‌کورتی: جووله‌که و مه‌سیحی ئەلین: عیسا له‌خاچدراو له‌سه‌ر خاچه‌که مرد... به‌لام دوو ته‌فسیری جیاوازیان بو‌ئهم رپووداوه هه‌یه: جووله‌که ئەلێت: مادام عیسا مرد، که‌واته ئەو راستگۆ نه‌بووه و باوه‌ری پێ ناکه‌ین.

به‌لام مه‌سیحیه‌کان ئەلین: باوەری پێ دەکەین؛ چونکه مه‌سیح
خۆی بۆ ئەوه هات بوو تا خۆی فیدا بکات بۆمان.

به‌لام قورئانی پیرۆز به توندی رەدی جووله‌که و مه‌سیحیه‌کان
ده‌داته‌وه و به‌یه‌قینییه‌وه ده‌فه‌رموێت هه‌رگیز مه‌سیحیان له‌سه‌ر
خاچ نه‌کوشتوو، به‌لکو هه‌ردوولایان له‌گوماندان و هه‌یج
به‌لگه‌یه‌کیان نه‌یه.

له‌ناو زۆربه‌ی موسوڵماناندا وا باوه‌که‌سیک شیوه‌ی گۆراوه و
ده‌موچاوی وه‌کو مه‌سیحی ئی هاتوو و جووله‌که‌کان ئەم که‌سه‌یان
له‌خاچداوه و کوشتویانه و وایانزانیوه مه‌سیحه!! به‌لام ئەم
بیروبوچوونه قورئانی پیرۆز پشتگیری ناکات... وه‌له‌هه‌یج
فه‌رمووده‌یه‌کیشدا ئەماژ به‌وه‌نه‌کراوه... هه‌روه‌ها من ده‌پرسم
ئه‌گه‌ر شیوه‌ی که‌سیک گۆراوه... ئایا جووله‌که‌کان مافی خۆیان نییه
که باوه‌ر به‌عیسا نه‌که‌ن، له‌کاتی‌کدا به‌چاوی خۆیان بینویانه
مه‌سیح له‌سه‌ر خاچ مردوو؟!! وه‌ ئایا مه‌سیحیه‌کان مافی خۆیان
نییه باوه‌ر به‌وه‌بکه‌ن که مه‌سیح له‌سه‌ر خاچه‌که‌مرد و خۆی فیدا
کرد بۆ مرۆفایه‌تی؟!!!

له‌کو‌تاییشدا ماوه‌ته‌وه‌راقه‌ی ئەم بره‌گه‌یه‌بکه‌ین له‌ئایه‌تیکی
قورئانی پیرۆزدا: ﴿...وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ...﴾ (سورة

النساء) واته: "نه‌کوشتوویانه و نه له خاچیانداوه، به‌لکو لییان تی‌کچووہ..".

ئه‌گه‌ر بیرسین چییان لئ تی‌کچووہ؟ زۆربه‌ی پاقه‌کاران ده‌لین: مه‌سیحیان لئ تی‌کچووہ به‌که‌سیکی تر!!! به‌لام ئه‌گه‌ر سه‌یریکی ئایه‌ته‌که‌ بکه‌ین باسی هیچ‌که‌سی تی‌دا نیه‌ جگه‌ له‌ پاناوی کۆ که‌ بۆ جووله‌که‌ ده‌گه‌رپته‌وه، له‌گه‌ل پاناوی تاك که‌ بۆ مه‌سیح ده‌گه‌رپته‌وه... بۆیه‌ پاقه‌ی دروستی ئایه‌ته‌که‌ ئه‌وه‌یه: جووله‌که‌کان مه‌سیحیان گرت و به‌ داره‌که‌وه‌ هه‌لیانواسی و وایانزانی که‌ مه‌سیحیان کوشتووہ و به‌ خاچه‌که‌وه‌ مردووہ، به‌لام له‌ راستیدا مه‌سیح (ﷺ) له‌سه‌ر خاچه‌که‌ نه‌مردبوو.. وه‌ به‌ زیندوویی له‌ خاچه‌که‌ داگیرا و ماوه‌یه‌کیش له‌ گۆره‌که‌یدا مایه‌وه‌ [هه‌لبه‌ته‌ گۆری ئه‌و سه‌رده‌مه‌ ژووریکی بچکۆلانه‌ بووه‌ له‌ ژیرزه‌ویدا]، پاشان مه‌ریه‌م و قوتابییه‌کانی مه‌سیح، مه‌سیحیان رزگار کردو دواتر به‌ره‌و ناوچه‌یه‌کی تر کۆچیان کرد... هه‌روه‌کو ئه‌م ئایه‌ته‌ پیرۆزه‌ باسی کۆچکردنه‌که‌ی کردووہ: ﴿وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَاهُمَا إِلَىٰ رَبْوَةٍ ذَاتِ قَرَارٍ وَمَعِينٍ﴾ (المؤمنون) واته: "هه‌روه‌ها کوره‌که‌ی مه‌ریه‌م و دایکیمان کرده‌ به‌لگه‌ و نیشانه‌ و ئیمه‌ هه‌ردووکیانمان هه‌وانه‌وه‌ له‌ شوئینیکی ب‌لند و خو‌ش و سازگار و ئاوداردا".

زنجیره‌ی مه‌سیحناسی

(به‌شی شه‌شهم) ئایا مه‌سیح (ﷺ) به‌رزبۆته‌وه بۆ ئاسمان و

دواتر ده‌مریت؟ یان مردوو و پله‌وپایه‌ی به‌رزبۆته‌وه؟

بِسْمِ اللَّهِ الرَّحْمَنِ الرَّحِيمِ

له‌ناو موسوڵماناندا وا باوه که مه‌سیح (ﷺ) نه‌مردوو و به‌ جه‌سته‌ی ماددی‌هوه به‌رز بۆته‌وه بۆ ئاسمان، به‌لام کاتیک به‌دوای به‌لگه‌ی شه‌رعیدا ده‌گه‌رپین بۆ راستی ئه‌م بابته، هیچ ئایه‌تیک یان فه‌رمووده‌یه‌ک نابینین که باسی به‌رزبوونه‌وه‌ی "جه‌سته‌ی" مه‌سیح (ﷺ) بکات بۆ "ئاسمان".

له‌م سێ ئایه‌ته‌دا باسی مردن و به‌رزبوونه‌وه‌ی مه‌سیح (ﷺ) کراوه:

1. ﴿إِذْ قَالَ اللَّهُ يَا عِيسَى ابْنُ مَرْيَمَ خُذْ هَذِهِ وَاتَّخِذْهَا نَاصِيَةً لِّكَ مِنَ الْجَنَّةِ فَتَقُولُ سُبْحَانَ اللَّهِ عَمَّا يُشْرِكُونَ﴾ (آل عمران: 55)

دیقه‌ته‌ی بده‌ن، سه‌ره‌تا باسی مردنی ده‌کات ئینجا به‌رزبوونه‌وه‌ی، هه‌لبه‌ته‌ به‌رزبوونه‌وه‌ش له‌ دوای مردن، به‌رزبوونه‌وه‌ی پله‌وپایه‌یه نه‌وه‌کو به‌رزبوونه‌وه‌ی جه‌سته‌ی.

2. ﴿بَلْ رَفَعَهُ اللَّهُ إِلَيْهِ﴾ (النساء: 158)

لێره‌دا (رفع) له‌ به‌رانبه‌ر ئه‌وه‌دایه که جووله‌که ده‌یانویست مه‌سیح (ﷺ) له‌سه‌ر خاچ بکوژن، واته: پله‌و پایه‌ی مه‌سیح (ﷺ) به‌رز

بوویه‌وه.. ئەمەش بە بەلگە‌ی ئەوه‌ی ئایەتە‌که‌ی پێش ئەمە باسی پلانی جووه‌کان دەکات که دەیانویست مه‌سیح (ﷺ) بە‌سه‌ر خاچه‌وه بکوژن و نه‌هرت لی کراو بی‌ت: ﴿وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ...﴾.

3. ﴿وَكُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ...﴾ (المائدة: 117)

مه‌سیح (ﷺ) له قیامه‌تدا باسی ئەوه دەکات که تا ئەو له‌ناو خه‌لکیدا بووه.. بانگه‌وازی بو‌یه‌کتاپه‌رستی کردووه... کاتیک که خوی گه‌وره ئەوی مراندووه ئیتر ئەو ئاگاداری گه‌له‌که‌ی نیه، هه‌تا رۆژی دوا‌ی.

هۆکاره‌کانی راقه‌کردنی وشه‌ی (رفع) به‌ه‌رزبوونه‌وه‌ی پله‌وپایه:

1. قورئانی پیروز زۆر به‌راشکاو‌ی له‌ دوا‌ی مردن ئینجا باسی به‌ه‌رزبوونه‌وه‌ی کردووه.

2. له‌ قورئان و فه‌رمووده‌دا وشه‌ی (رفع) که بو‌ مرؤف به‌کارهاتووه مه‌به‌ست پێی به‌ه‌رزبوونه‌وه‌ی پله‌وپایه‌یه، ئەمەش چه‌ند نموونه‌یه‌ک:

أ- ﴿تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِّنْهُمْ مَّنْ كَلَّمَ اللَّهُ وَرَفَعَ بَعْضَهُمْ دَرَجَاتٍ...﴾ (البقرة: 253)

ب- ﴿وَتِلْكَ حُجَّتُنَا آتَيْنَاهَا إِبْرَاهِيمَ عَلَى قَوْمِهِ نَرْفَعُ دَرَجَاتٍ مِّنْ نَّشَاءٍ إِنَّ رَبَّكَ حَكِيمٌ عَلِيمٌ﴾ (الأنعام: 83)

ج- ﴿... وَرَفَعَ بَعْضَكُمْ فَوْقَ بَعْضٍ دَرَجَاتٍ...﴾ (الأنعام: 165)

د- ﴿وَاذْكُرْ فِي الْكِتَابِ إِدْرِيسَ إِنَّهُ كَانَ صِدِّيقًا نَّبِيًّا * وَرَفَعْنَاهُ مَكَانًا عَلِيًّا﴾ (مريم: 56-57)

هـ- ﴿يَرْفَعُ اللَّهُ الَّذِينَ آمَنُوا مِنكُمْ وَالَّذِينَ أُوتُوا الْعِلْمَ دَرَجَاتٍ...﴾ (المجادلة: 11)

له فهرمووده‌یه‌کیشدا هاتووه: "مَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ". (صحیح مسلم).

واته: "هیچ که‌س نییه که بو خوا خاکی و خو به که‌مزان بی‌ت نیلا خوا به‌رزی ده‌کاته‌وه".

3. خوی گه‌وره خوی شوین و کاتی دروست کردووه و پیوستی پیان نییه... بویه ناتوانین بلین: مه‌سیح (العیسیٰ) به جه‌سته‌یه‌وه به‌رزه‌وه بوو بولای خوا.

ئه‌وانه‌ی که ده‌لین: مه‌سیح (ﷺ) به جه‌سته‌ی له ئاسمانه، ئه‌گه‌ر لیبیان پیرسین: ئایا خوای گه‌وره (عزوجل) پبویستی به شوینه؟ له وه‌لامدا ده‌لین: نه‌خیر، ده‌لیم: ده‌ی که‌وا بوو، ئیتر بوچی ئه‌لین: مه‌سیح (ﷺ) له ئاسمانه؟! خو ئه‌گه‌ر هه‌ندی له موسوئمانان بلین: خوای گه‌وره له سه‌رووی ئاسمانه‌کانه‌وه‌یه و مه‌سیحیش بو لای خوا به‌رزبۆته‌وه... ئه‌وا ده‌لیم: به پبی فهرمووده‌یه‌کی (صحیح البخاری) پیغه‌مبه‌ری خوا (ﷺ) له میعراجدا مه‌سیحی بینی له ئاسمانی دووه‌مدا بوو!! که‌واته: مه‌سیح (ﷺ) به جه‌سته به‌رز نه‌بوویه‌وه بو‌لای خوا.

4. هه‌ر له فهرمووده‌کانی باسی میعراجدا پیغه‌مبه‌ری خوا (ﷺ) کۆمه‌لێک له پیغه‌مبه‌رانی بینی (علیهم السلام)، له‌ناویاندا مه‌سیح و یه‌حیاشی بینی... ده‌ی ئایا هه‌موو ئه‌و پیغه‌مبه‌ره به‌رپزانه به جه‌سته به‌رز بوونه‌ته‌وه؟! وه ئایا هیچ به‌لگه‌یه‌کمان هه‌یه که مه‌سیح (ﷺ) جیا بکاته‌وه له‌و پیغه‌مبه‌رانه‌ی تر؟!!

5. بی باوه‌ران داویان له پیغه‌مبه‌ری خوا (ﷺ) کرد که به‌رز بپته‌وه بو ئاسمان! خوای گه‌وره‌ش فهرمانی کرد که پیغه‌مبه‌ری خوا به‌م جو‌ره وه‌لامیان بداته‌وه: ﴿سُبْحَانَ رَبِّيَ هَلْ كُنْتُ إِلَّا بَشَرًا رَسُولًا﴾ (الإسراء: 93)

بۆیه ئه‌گه‌ر به‌رزبونه‌وه‌ی مرۆف به‌ جه‌سته‌وه‌ کارێکی مومکین
 بوایه، ئه‌وا خوای گه‌وره‌ پێغه‌مبه‌ری به‌رز ده‌کرده‌وه‌ بۆ ئه‌وه‌ی
 بیاوه‌ران باوه‌ر به‌ین.

له‌ کۆتاییشدا پێم باشه‌ وه‌لامی گومانیک بده‌مه‌وه، ئه‌لین: راسته،
 وشه‌ی (رفع) به‌واتای به‌رزکردنه‌وه‌ی پله‌و پایه‌ دیت، به‌لام کاتیک
 وشه‌ی (إلی) به‌دوایدا دیت، ئه‌وا واتای به‌رزکردنه‌وه‌ی جه‌سته‌یه.

وه‌لام:

وشه‌ی (إلی) ئه‌گه‌ر به‌دوایدا ناوی خوای گه‌وره‌ بێت، یان راناویک
 بێت که‌ بۆ خوای گه‌وره‌ بگه‌رێته‌وه؛ ئه‌وا به‌واتای (لای خوا)
 ده‌گه‌یه‌نیت به‌ مه‌جازی، وه‌ مه‌به‌ست پێ شوین نییه، فه‌رموون
 ئه‌مه‌ش چه‌ند ئایه‌تیک:

* ﴿فَفِرُّوا إِلَى اللَّهِ إِنِّي لَكُم مِّنْهُ نَذِيرٌ مُّبِينٌ﴾ (الذاریات: 50)

﴿فَفِرُّوا إِلَى اللَّهِ﴾ راکه‌ن (خیرا برۆن) بۆ لای خوا... هێچ که‌س
 نالیت: خیرا به‌رزه‌وه‌ بن بۆ ئاسمان!!!

* ﴿فَأَمَّنَ لَهُ لَوْ طُوقَ وَقَالَ إِنِّي مُهَاجِرٌ إِلَىٰ رَبِّي إِنَّهُ هُوَ الْعَزِيزُ الْحَكِيمُ﴾
 (العنکبوت: 26)

﴿إِنِّي مُهَاجِرٌ إِلَىٰ رَبِّي﴾ واتای وانیه کۆچ ده‌که‌م بۆ ئاسمان بۆ لای خوا!!، به‌لکو به‌پێ هه‌ندی له ته‌فسیره‌کان إبراهیم (علیه‌السلام) له بابل‌ه‌وه کۆچی کرد بۆ شام.

* ﴿وَقَالَ إِنِّي ذَاهِبٌ إِلَىٰ رَبِّي سَمِّدِينَ﴾ (الصفات: 99)، واته: "ئبراهیم وتی من ده‌رۆم بۆ لای په‌روه‌ردگارم دُنیا‌م پِنموونیم ده‌کات".

زنجیره‌ی مه‌سیحناسی

(به‌شی‌ه‌وته‌م) خراپی و ترسناکی بیروباوهر بوون به
به‌رزبوونه‌وه‌ی جه‌سته‌یی مه‌سیح (عَلَيْهِ‌ال‌سَّلَام) بو ئاسمان

بِسْمِ‌اللَّهِ‌الرَّحْمَنِ‌الرَّحِيمِ

قورئانی پیروژ ده‌فه‌رمویت: {إِذْ‌قَالَ‌اللَّهُ‌يَا‌عِيسَى‌إِنِّي‌مُتَوَقِّئِكَ
وَرَأَفِعُكَ‌إِلَيَّ}

له‌یه‌کێک له‌ته‌فسیره‌ کوردییه‌کاندا له‌ راقه‌ی ئه‌م ئایه‌ته‌دا هاتووه‌:

"سه‌باره‌ت به‌ مانای ئه‌م ئایه‌ته‌ پیروژه‌ زۆرێک له‌ ته‌فسیرنووسان
لایان وایه‌ خودا عیسا‌ی به‌زیندوویتی به‌رز کردووه‌ و ئیستا له‌ گه‌ڵ
مه‌لائیکه‌کاندا له‌ جووره‌ ژیانیکی تایبه‌تیدایه‌، تا ئه‌و پوژه‌ی که‌ خودا
برپاری هاتنه‌ خواره‌وه‌ی ده‌دات، جا ئه‌و کاته‌ دێته‌ خواره‌وه‌و باوهر به‌
پێغه‌مبه‌ری ئیسلام (ﷺ) دینیت. به‌لام هه‌ندیکی تر له‌ موفه‌سیره‌کان
ده‌فه‌رموون: عیسا له‌ کاتی خۆیدا مردووه‌، مه‌به‌ست له‌و
بڵندکردنه‌وه‌یش بڵندپراگرتنی قه‌درو حورمه‌ت و گیانه‌ پاکه‌که‌یه‌تی
وه‌کو پێغه‌مبه‌رانی دیکه‌؛ چونکه‌ خودا ده‌فه‌رمویت: {إِذْ‌قَالَ‌اللَّهُ‌يَا
عِيسَى‌ إِنِّي‌ مُتَوَقِّئِكَ‌ وَرَأَفِعُكَ‌ إِلَيَّ...} ده‌بینین باسی مردنه‌که‌ی
خستووته‌ پێش باسی به‌رز کردنه‌وه‌که‌ی....."

پاشان موفه‌سسیره‌که ده‌ئیت: "زانینی حه‌قیقه‌تی ئەم مه‌سه‌له‌یه‌ش
هه‌ر لای خودا خۆیه‌تی، بۆیه موسلمان باوه‌ری به‌هه‌رکام له‌و دوو
رایه‌هه‌بیت درووسته‌وزیانی نیه‌."

سه‌ره‌تا سوپاسی ئەو موفه‌سسیره‌ به‌رپژه‌ ده‌که‌م، که پێیوايه ده‌کرئ
ئەو ره‌ئیه‌ش دروست بیت که ده‌ئیت مه‌سیح (ﷺ) له‌کاتی خۆیدا
مردوو.

به‌لام ده‌باره‌ی ترسناکی بیروباوه‌ری به‌رزبوونه‌وه‌ی مه‌سیح (ﷺ)
به‌ جه‌سته‌یه‌وه‌ بۆ ئاسمان، دامه‌زێنه‌ری کۆمه‌ڵی ئیسلامی
ئه‌حمه‌دی ده‌فه‌رمووت: "هه‌لبه‌ت مه‌سه‌له‌ی ژیا‌نی عیسا
له‌سه‌ره‌تادا ته‌نها هه‌له‌یه‌ك بوو، به‌لام ئەم‌رۆ ئەم هه‌له‌یه‌ گۆراوه‌ بۆ
ئه‌ژده‌پایه‌ك که ده‌یه‌وێت ئیسلام لوش بدات.. له‌و کاته‌وه‌ی که
مه‌سیحیه‌ت ده‌رچوون [واته‌ پرویان کرده‌ و لاتانی موسولمانان و
ته‌بشیریان کرد].. مه‌سیحیه‌کان ژیا‌نی عیسا‌یان کرده‌ به‌ به‌نگه‌یه‌کی
به‌هێز له‌سه‌ر خوايه‌تی مه‌سیح، کێشه‌که‌ بوو به‌ کێشه‌یه‌کی پر
مه‌ترسی.

ئەوان به‌وپه‌ری جه‌ختکردنه‌وه‌ ئەم باب‌ه‌ته‌یان ده‌خسته‌ پێش چاو به
به‌نگه‌ی ئەوه‌ی که ئەگه‌ر عیسا خوا نه‌بووه‌ ئەوا چۆن
به‌رزبوویه‌وه‌و ئیستا له‌سه‌ر عه‌رش دانیشتوو، وه‌ ئەگه‌ر ده‌ست
بدات بۆ م‌رۆف که به‌ زیندوویی سه‌رېکه‌وێت بۆ ئاسمان ئەوا بۆچی

له‌سه‌رده‌می ئاده‌مه‌وه هه‌تا ئه‌م‌رۆ هه‌یج مرۆقیك سه‌رنه‌كه‌وت بۆ ئاسمان... دياره‌ ئه‌م‌رۆ ئیسلام له‌ لاوازی و دارووخاندايه، وه‌ پرسى ژيانى مه‌سیح چه‌كێكه‌ مه‌سیحیه‌ت هه‌ئێگرتوو ه بۆ هه‌رشكرده‌ سه‌ر ئیسلام، وه‌ به‌هۆیه‌وه‌ نه‌وه‌ی موسوڵمانان بوون به‌ نیچیری مه‌سیحیه‌ت... بۆیه‌ خواى گه‌وره‌ وىستی له‌ ئیستادا موسوڵمانان له‌مه‌ ئاگادار بکاته‌وه‌." (الملفوظات).

بێگومان دامه‌زێنه‌رى كۆمه‌لى ئیسلامى ئه‌حمه‌دى ئوممه‌تى ئیسلامى بانگكردوو ه بۆ وازه‌ینان له‌م بیروباوه‌ره؛ ئه‌مه‌ش وه‌ك به‌رگه‌ركردنیك له‌ ئایینی پیرۆزى ئیسلام و به‌رگه‌ركردن له‌ پله‌وپایه‌ی پێغه‌مبه‌رمان محمد (ﷺ).

هه‌روه‌ها بۆئه‌وه‌ی موسوڵمانان له‌ دژى خۆیان به‌لگه‌ نه‌ده‌ن به‌ده‌ست مه‌سیحیه‌كانه‌وه‌. به‌رپز دامه‌زێنه‌رى كۆمه‌لى ئیسلامى ئه‌حمه‌دى له‌كاتى دواندى موسوڵماناندا ده‌یفه‌رموو: "واز له‌ مه‌سیح (ﷺ) به‌ین كه‌ بمه‌یت بۆ ئه‌وه‌ی ئیسلام بژییت"، هه‌روه‌ها ده‌شیفه‌رموو: "سویند به‌خوا ژيانى ئه‌م ئایینه‌و ژيانى مه‌سیحى كورپى مه‌ریه‌م (ﷺ) به‌یه‌كه‌وه‌ كۆنابنه‌وه‌."

ئا به‌م شیوه‌یه‌ به‌م دوو رسته‌ كورت وپوخته‌ ئه‌و مه‌ترسیه‌ی كورت كرده‌وه‌ كه‌ ده‌ورى ئیسلامى دابوو به‌هۆى ئه‌م بیروباوه‌ره‌ خراپه‌وه‌.

بۆیه به کوردی و کورتی: خێر له بیروباوه‌ڕێکدا نییه که دژی قورئانی
پێرۆز بێت.. ئەگەر له سه‌ره‌تاوه هه‌ست به ترسناکی ئەم بیروباوه‌ڕه
نه‌کراوه، به‌لام ئەم‌ڕۆ ئەم باب‌ه‌ته بووه به باب‌ه‌تیکی ترسناک... بۆیه
ئە‌ی موسوڵمانانی به‌رپز واز له بیروباوه‌ڕێک به‌ینن که پێچه‌وانه‌ی
قورئانی پێرۆزه.

زنجیره‌ی مه‌سیحناسی

(به‌شی هه‌شته‌م) دابه‌زینی مه‌سیح (ﷺ)، و په‌یوه‌ندی به

مه‌هدیییه‌وه

بِسْمِ اللَّهِ الرَّحْمَنِ الرَّحِيمِ

له‌ناو موسوڵماناندا واباوه که سه‌ره‌تا مه‌هدی ده‌رده‌که‌وێت و ده‌که‌وێته کوشتی خه‌لکی!! پاشان مه‌سیح (ﷺ) له ئاسمانه‌وه داده‌به‌زێت و هاوکاری مه‌هدی ده‌کات له کوشتی خه‌لکید!!!

به‌لام له راستیدا ئەمه سوننه‌تی خوای گه‌وره نیه له ناردنی پیغه‌مبه‌راندا... به‌لکو خوای گه‌وره پیغه‌مبه‌ران به به‌لگه‌ی پروون و ئاشکراوه ده‌نیرێت... وه هه‌رگیز پیغه‌مبه‌ران له سه‌ره‌تاوه شه‌ر له‌گه‌ڵ گه‌له‌کانیان ناکهن، به‌لکو له سه‌ره‌تاوه بانگه‌وازیان ده‌کهن بۆ لای یه‌کتا په‌رسی... به‌لام کاتێک بیباوه‌ران سنورده‌به‌زێنن و هی‌پرش ده‌کهن، ئەو کات پیغه‌مبه‌ران به‌رگری له ئایینی خوا ده‌کهن.

ئێین قه‌ییم له کتێبی (المنار المنیف) دا باسی چوار په‌ئی ده‌کات که له‌ناو موسوڵماناندا هه‌بووه ده‌رباره‌ی مه‌هدی و مه‌سیح:

یه‌که‌م: مه‌هدی مه‌سیحه. واته: ته‌نها یه‌ک که‌سی رزگارکه‌ر دێت بۆ ئەم ئوممه‌ته.

دووهم: مه‌هدی ئه‌و مه‌هدییه بووه که له نه‌وه‌ی عه‌بباس بووه و والی بووه و کاتی به‌سه‌ر چوووه... واته: چاوهرپێ هیچ مه‌هدییه‌کی تر نین.

سپیه‌م: مه‌هدی که‌سیکه له (أهل البيت) و له نه‌وه‌ی حه‌سه‌نی کورپی عه‌لییه، و له ئاخ‌رزهمان ده‌رده‌که‌وێت.

چوارهم: مه‌هدی بریتیه که موحه‌مه‌دی کورپی حه‌سه‌نی عه‌سکه‌ری.

سێ ره‌ئیه‌که‌ی یه‌که‌م، ره‌ئێ سوننه‌کانه، به‌لام ئه‌م ره‌ئیه‌ی کۆتایی هی شیعه‌ی ئیمامیه.

بۆچوونی من: دوا‌ی نه‌وه‌ی له به‌شی پێشوو باسی ئه‌وه‌مان کرد که مه‌سیح (ﷺ) مردوووه و به‌رزنه‌بۆته‌وه بۆ ئاسمان، وه پشت به‌ستن به چه‌ند به‌لگه‌یه‌ک ده‌لیم: ره‌ئێ یه‌که‌میان راست‌ترینه‌و به‌لگه‌یان له‌وانه‌ی تر به‌هێزتره... له‌وانه‌یه که‌سانیک بڵین باشه بۆچی له‌ فه‌رمووده‌کاندا وشه‌ی (نزول) بۆ مه‌سیح (ﷺ) به‌کارهاتوووه؟ ئایا ئه‌مه واتای ئه‌وه نیه که مه‌سیح (ﷺ) له ئاسمانه‌وه داده‌به‌زێت؟

وه‌لام:

بۆ وه‌لامدانه‌وه‌ی ئه‌م پرسیاره پێویسته ئه‌م شتانه بزانی:

* وشە‌ی (نزول) زیاتر لە یەك واتای هەیه و مەرح نییە واتای دابەزین بێت لە ئاسمانە‌وه بۆ سەرزە‌وه‌ی.

* لە هیچ فەرموودە‌یه‌كدا نە‌هاتووە بۆ مەسیح (ﷺ) لە "ئاسمانە‌وه" دایە‌به‌زی.

* عیسا‌ی كور‌ی مەریەم (ﷺ) پێ‌غه‌مبەر‌ێك بوو بۆ نە‌وه‌ی ئیسرائیل و مردوو، و هەرگیز ناگەر‌یتە‌وه بۆ ئە‌م دونیا‌یه.

* هیچ بە‌لگە‌یه‌ك نییە خ‌وای گە‌وره بە‌شێ‌وه‌ی تایبە‌ت مەسیح (ﷺ) زیندوو بکاتە‌وه و بین‌یر‌یتە‌وه بۆ سەرزە‌وه‌ی.

* هیچ بە‌لگە‌یه‌ك نییە بۆ عیسا (ﷺ) بە‌جە‌ستە‌ی بە‌رزە‌وه‌ی بوو بۆ ئاسمان.

* دروستە‌ ناوان لە شت‌ێك كە‌ هاوشێ‌وه‌ی ئە‌و بێت بە‌ زیاد لە‌ سی‌فه‌ت‌ێك یان زیاد لە‌ تایبە‌تمە‌ندیە‌ك، بە‌لك‌و ئە‌و دەر‌پ‌ر‌پ‌نه‌ شێ‌وازی‌کی رە‌وانب‌یژییە‌ پ‌ی ئە‌وتر‌ی لێ‌ك‌چ‌واندن، بە‌ شێ‌وه‌یه‌ك ئامرازە‌كە‌ لاب‌ر‌یت و باس‌نە‌ك‌ر‌یت، هە‌روه‌ك چ‌ۆن كە‌س‌ێك بە‌خ‌ش‌ندە‌ بێت پ‌ی ئە‌ل‌ین: "حاتە‌می طائی"، و‌اتا: هاوشێ‌وه‌ی یان وە‌ك حاتە‌مه‌ لە‌ بە‌خ‌ش‌ندە‌ب‌یدا.

* ناب‌ی واتای ئە‌و فەرموودانە‌ بە‌ شێ‌وه‌یه‌ك وەر‌ب‌گر‌ین كە‌ لە‌گە‌ڵ قورئانی پ‌ی‌ر‌ۆزدا یە‌كنە‌گ‌رنە‌وه، هە‌روه‌ك خ‌وای گە‌وره ئە‌فە‌رمو‌یت:

﴿أَفَلَا يَتَذَبَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ
اِخْتِلَافًا كَثِيرًا﴾ (النساء: 82).

وشه‌ی "نزول" مهرج نییه واتای دابه‌زین بیٚت له‌سه‌ره‌وه بو‌ خواره‌وه،
قورئانی پیروز ده‌فه‌رمویٚت: ﴿وَأَنْزَلَ لَكُمْ مِنَ الْأَنْعَامِ ثَمَانِيَةَ أَزْوَاجٍ﴾
(الزمر: 6). واته: (له مال‌تیشدا هه‌شت جو‌ری دروست کردوه)
ته‌فسیری ئاسان.

هه‌روه‌ها قورئانی پیروز وشه‌ی "نزول" بو‌ پیغه‌مبه‌رمان محمد (ﷺ)
به‌کارده‌هینیت و ده‌فه‌رمویٚت: ﴿فَاتَّقُوا اللَّهَ يَا أُولِي الْأَلْبَابِ الَّذِينَ
آمَنُوا قَدْ أَنْزَلَ اللَّهُ إِلَيْكُمْ ذِكْرًا﴾ (*) رَسُولًا يَتْلُو عَلَيْكُمْ آيَاتِ اللَّهِ
مُبَيِّنَاتٍ. الطلاق.

له‌م ئایه‌ته‌دا ﴿رَسُولًا﴾، به‌ده‌له (بَدَل) بو‌ ﴿ذِكْرًا﴾. واته: خوای
گه‌وره ره‌سولیکی بو‌ ناردوون (نزول).

پیغه‌مبه‌ری خوا (ﷺ) وشه‌ی (ینزل) بو‌ ده‌ججال به‌کارده‌هینیت، ئایا
ده‌ججالیش له‌ ئاسمانه‌وه داده‌به‌زیٚت؟!:: "يَنْزِلُ الدَّجَالُ حِينَ يَنْزِلُ فِي
نَاحِيَةِ الْمَدِينَةِ..". (مسند أحمد بن حنبل).

عه‌ره‌ب ده‌لیٚت: نزلتُ ضيقًا على أحوالي. أي حل وجاء.

(ابن مریم) له ئوممه‌تی ئیسلامیه:

"كَيْفَ أَنْتُمْ إِذَا نَزَلَ فِيكُمْ ابْنُ مَرْيَمَ فَأَمَّكُمْ مِنْكُمْ؟" (صحيح مسلم)

پاوی ده‌لیت: به (ابن ذئب) م وت: که (ئه‌وزاعی) قسه‌ی بۆ کردووم له (زوه‌ری) یه‌وه، ئه‌ویش له (نافع) له‌وه، ئه‌ویش له (أبو هريره) له‌وه فه‌رمووده‌که به‌م شیوه‌یه: (وامامکم منکم) (ابن أبي ذئب) ده‌لی: ده‌زانیت مانای (أَمَّكُمْ مِنْكُمْ) چیه؟ وتم: پیم بلی، وتی: پیشه‌وایه‌تیتان ده‌کات به‌ قورئان و سوننه‌تی پیغه‌مبه‌ره‌که‌تان.

هه‌روه‌ها به‌ ئاشکرا له‌ بوخاریدا دوو وه‌سفی جیاوازی هه‌ردوو مه‌سیحه‌که ده‌کات:

یه‌که‌م: مه‌سیحی ئیسپرائیلی په‌نگی سووره، هه‌روه‌کو له‌ میعراجدا بیی: "رأيت عيسى وموسى وإبراهيم، فأما ((عيسى فأحمر)) جعدُ عريض الصدر، وأما موسى فآدم جسيمٌ سبطٌ".

دووهم: مه‌سیحی ئه‌م ئوممه‌ته، ئه‌سمه‌ره: "بيننا أنا نائمٌ رأيتني أطوف بالكعبة، فإذا رجلٌ آدم سبط الشعر، بين رجلين ينطف رأسه ماءً، فقلت من هذا، قالوا ابن مریم".

خوای گه‌وره له‌ باسی مه‌سیحی به‌نی ئیسپرائیله‌ ده‌فه‌رمووت، پیغه‌مبه‌ریکه بۆ به‌نی ئیسپرائیل، به‌لام ناکریت له‌ ئاسمانه‌وه

دابه‌زیت و بیئت به پیغه‌مبه‌رئک بؤ هه‌موو جه‌مان! ﴿ورسولاً إلى بني إسرائيل...﴾.

مه‌سیحی به‌ئیندراو ئیمامی مه‌هدیییه:

1. ئیمامی ئەحمەد له موسنەدە‌که‌یدا له ئەبو هورەیره‌وه ده‌گێرێتە‌وه که پیغه‌مبه‌ر (ﷺ) فه‌رموویه‌تی: "يُوشِكُ مَنْ عَاشَ مِنْكُمْ أَنْ يَلْقَى عَيْسَى ابْنَ مَرْيَمَ إِمَامًا مَهْدِيًّا وَحَكَمًا عَدْلًا..." واته: "نزیکه هه‌ر که‌سیک له ئیوه‌ بژیئت بگات به عیسانی کورپی مه‌ریه‌م که ئیمامی مه‌هدیییه و ناو‌بژیوانیکی دادپه‌روه‌ره..."

(شوعه‌یب ئەرپنه‌ئووط ده‌ئیت: سه‌نه‌ده‌که‌ی دروسته له‌سه‌ر مه‌رجی هه‌ردوو فه‌رمووده‌ناس بوخاری و موسلیمه‌ه).

2. هه‌روه‌ها (ابن ماجه) گێراویه‌ته‌وه له ئەنه‌سی کورپی مالیکه‌وه پیغه‌مبه‌ر (ﷺ) ده‌فه‌رموویت: "...لَا تَقُومُ السَّاعَةُ إِلَّا عَلَى شِرَارِ النَّاسِ، وَلَا الْمُهْدِيُّ إِلَّا عَيْسَى ابْنُ مَرْيَمَ." واته: "...قیامه‌ت نایات له‌سه‌ر خه‌لکی خراپ نه‌بیئت، وه مه‌هدی نیه جگه له عیسانی کورپی مه‌ریه‌م."

زنجیره‌ی مه‌سیحناسی

(به‌شی نۆیه‌م) هاتی هاوشیوهی مه‌سیح (ﷺ) له کتیی پیرۆزدا

بِسْمِ اللَّهِ الرَّحْمَنِ الرَّحِيمِ

زۆربه‌ی موسوڵمانان باوه‌پانویه مه‌سیح (ﷺ) له ئاسمانه‌وه داده‌به‌زیت... به‌لام له راستیدا دابه‌زینی پیغه‌مبه‌ر له ئاسمانه‌وه سوننه‌تی خوا نییه، به‌لکو خوی گه‌وره هاوشیوهی پیغه‌مبه‌ر ده‌نیریت.. هه‌روه‌کو له به‌شی یه‌که‌می ئەم زنجیره‌یه‌دا باسمان کرد که ئیلیا له ئاسمانه‌وه دانه‌به‌زی، به‌لکو یه‌حیا وه‌کو هاوشیوهی ئیلیا ره‌وانه‌کرا بۆ نه‌وه‌ی ئیسپرائیل.

ئه‌م‌پۆ، خه‌لکی که‌وتوونه‌ته هه‌مان هه‌له‌وه که جووه‌کان زیاتر له 2000 ساڵ پێش ئیستا که‌وتوونه‌ته ناویه‌وه!! بۆیه با ئاگادار بین! هیچ پیغه‌مبه‌رێک به‌رز نه‌بۆته‌وه بۆ ئاسمان و هیچ پیغه‌مبه‌رێکیش له ئاسمانه‌وه دانا‌به‌زیت.

پیغه‌مبه‌ری خۆشه‌ویست (ﷺ) له فه‌رمووده‌یه‌کدا بۆمانی پروون کردۆته‌وه که ئیمه‌ی موسوڵمان بست به‌ بست و باڵ به‌ باڵ شوینی جووه‌کان و مه‌سیحیه‌کان ده‌که‌وین، هه‌تا ئه‌گه‌ر بچنه‌ کونی بزمنژۆکه‌وه (الضَّب)؛ ئه‌وا ئیمه‌ به‌دوایاندا ده‌رۆین! (صحيح البخاري)

بۆیه با شوینپی جووه‌کان هه‌لنه‌گرین و ((به بیانوی نه‌هاتنه خواره‌وه‌ی ئیلیا باوهر به یه‌حیا نه‌که‌ین))!! فه‌رموون ئه‌وه‌تا زۆر به روونی له‌کتیپی پیرۆزدا هاتوو هه‌که‌ هاوشیوه‌ی مه‌سیح (ابن إنسان) دیت و هه‌رگیز عیسی کورپی مه‌ریه‌م له‌ ئاسمانه‌وه‌ دانابه‌زیت، له‌ (کتیپی پیرۆز په‌یمانی، په‌یمانی کۆن)، له‌ کتیپی (دانیال 7 : 13_14) دا هاتوو:

13) «كُنْتُ أَرَى فِي رُؤْيِ اللَّيْلِ وَإِذَا مَعَ سَحْبِ السَّمَاءِ ((مِثْلُ ابْنِ إِنْسَانٍ)) أَتَى وَجَاءَ إِلَى الْقَدِيمِ الْأَيَّامِ، فَفَرَّبُوهُ قَدَامَهُ. 14 فَأُعْطِيَ سُلْطَانًا وَمَجْدًا وَمَلَكُوتًا لِيَتَعَبَّدَ لَهُ كُلُّ الشُّعُوبِ وَالْأُمَمِ وَالْأَلْسِنَةِ. سُلْطَانُهُ سُلْطَانُ أَبَدِيٍّ مَا لَنْ يَزُولَ، وَمَلَكُوتُهُ مَا لَا يَنْقَرِضُ).

واته: "13 له‌ بینینی شه‌ودا ده‌مبینی، ئه‌وه‌تا له‌گه‌ل هه‌وری ئاسمان‌دا یه‌کیک ((وه‌ک کورپی مرۆف)) بوو هات، بۆ لای دێرینی رۆژان هات و بردیانه‌ به‌رده‌می. 14 جا ده‌سه‌لات و شکۆ و پاشایه‌تی پیدرا تا هه‌موو گه‌لان و نه‌ته‌وه‌کان و زمانه‌کان خزمه‌تی بکه‌ن. ده‌سه‌لاته‌که‌ی ده‌سه‌لاتیکی تاهه‌تاییه‌ و له‌ناو ناچیت، پاشایه‌تییه‌که‌ی بنه‌ر نابیت". (چاپی ئه‌زموونی 2012/02/12)

ئه‌م ده‌قه‌ زۆر پوونه‌ که‌ ئه‌وه‌که‌سه‌ی چاوه‌روانکراوه‌ له‌ ئاخ‌زه‌ماندا بێت، خودی مه‌سیح (کورپی مرۆف) نیه‌، به‌لکو هاوشیوه‌ی مه‌سیحه‌: (مِثْلُ ابْنِ إِنْسَانٍ، وه‌ک کورپی مرۆف).

هه‌روه‌ها مه‌سیح (ﷺ) له ئینجیلی یۆحه‌ننادا ده‌لیت: (24 الَّذِي لَا يُحِبُّنِي لَا يَحْفَظُ كَلَامِي. وَالْكَلَامُ الَّذِي تَسْمَعُونَهُ لَيْسَ لِي بَلْ لِلآبِ الَّذِي أَرْسَلَنِي. 25 هَذَا كَلَّمْتُكُمْ وَأَنَا عِنْدَكُمْ. 26 وَأَمَّا الْمُعْزِي، الرُّوحُ الْقُدُسُ، الَّذِي ((سَيُرْسِلُهُ الْآبُ بِاسْمِي))، فَهُوَ يُعَلِّمُكُمْ كُلَّ شَيْءٍ، وَيَذَكِّرُكُمْ بِكُلِّ مَا قُلْتُهُ لَكُمْ). (يوحنا 14: 24_26).

واته: "24 ئەوه‌ی منی‌شی خۆش ناویت وشه‌کانم ناپاریزیت. ئەم وشه‌ی گویتان لێی ده‌بی‌ت هی من نیه، به‌لکو هی ئەو باوک‌ه‌یه که ناردوو‌می. 25 ئەمانه‌م پێ وتن که هیشتا له‌لاتانم. 26 به‌لام یارمه‌تیده‌ره‌که [المُعْزِي]، رۆحی پیروژ، ئەوه‌ی باوک ((به‌ناوی من)) ده‌نی‌زیت، ئەو هه‌موو شتی‌کتان فی‌ر ده‌کات و هه‌موو ئەو شتانه‌ی پێم وتوون بیرتان ده‌خاته‌وه".

"الَّذِي سَيُرْسِلُهُ الْآبُ بِاسْمِي، ئەوه‌ی باوک به‌ناوی من ده‌نی‌زیت". له‌م ده‌قه‌وه به‌روونی ده‌رده‌که‌ویت، که خ‌وای گه‌وره که‌سیکی تر به‌ناوی (مه‌سیح) ده‌نی‌زیت، هه‌روه‌کو چۆن له‌ پێشتر مه‌سیحی ناردوو‌ه.. بۆیه خودی مه‌سیحی به‌نی ئیس‌رائیلی ناگه‌ریته‌وه. مه‌سیحی ئەم ئوممه‌ته‌ش بریتیه له دامه‌زین‌ه‌ری کۆمه‌لی ئیسلامی ئەحمه‌دی، گه‌وره‌مان میرزا غولام ئەحمه‌دی (سلاوی خ‌وای له‌سه‌ر بی‌ت)

والحمد لله رب العالمين